

अध्यापक शिक्षा महाविद्यालय, सहरसा (बिहार)

(Govt. Teachers' Training College, Saharsa)

Website :- www.gttcsaharsa.in

Email id :- ctesaharsa@gmail.com

डॉ० राणा जयराम सिंह
प्राचार्य

Dr. Rana Jairam Singh
Principal

Letter No.....

Date...../...../ 2016

कार्यालय-आदेश

विभागीय संकल्प संख्या 130, दिनांक 13.04.2017 के आलोक में शैक्षिक सत्र 2017-19 के अधीन TET एवं STET उत्तीर्ण क्रमशः कक्षा 06-08 एवं माध्यमिक/उच्च माध्यमिक राज्य के नियोजित अप्रशिक्षित अध्यापकों को सवैतनिक बी. एड. का प्रशिक्षण प्रदान किया जाना है। अंकनीय है कि TET/STET उत्तीर्ण अनियोजित अभ्यर्थियों द्वारा भी नामांकन हेतु आवेदन किया गया है। विभागीय निदेशानुसार नियोजित शिक्षक अभ्यर्थियों को नामांकन में प्राथमिकता दी जायेगी। शिक्षक अभ्यर्थी के उपलब्ध नहीं रहने पर गैर-शिक्षक अभ्यर्थियों के चयन पर विचार किया जा सकेगा। सभी कोटियों के अभ्यर्थियों की औपबंधिक मेधा सूची महाविद्यालय के website- www.ctesaharsa.in पर अलग अलग कोटिवार उपलब्ध है। अभ्यर्थियों को निदेशित किया जाता है कि वे सूची में अंकित अपनी सारी प्रविष्टियों का अवलोकन कर संतुष्ट हो लें। किसी प्रकार की विसंगति की स्थिति में अभ्यर्थी दिनांक 30.05.2017 तक महाविद्यालय में उपस्थित होकर अपराह्न 02:00 से 05:00 वजे के बीच आपत्ति से सम्बन्धित आवेदन श्री अभिषेक भारती, प्रधान लिपिक को देकर तत्सम्बन्धी पावती प्राप्त कर लेंगे। अभ्यर्थियों का सूचित किया जाता है कि आपत्ति का निराकरण उनके द्वारा आवेदन में अंकित प्रविष्टियों के आधार पर ही किया जायेगा। यदि कोई सूचना/तथ्य वे स्वयं अंकित नहीं किये होंगे और उसके परिणाम स्वरूप वे चयनित होने से वंचित हो रहे होंगे तो इसके लिए वे स्वयं जिम्मेवार होंगे। ऐसी स्थिति में उनके द्वारा दी गई आपत्ति पर कोई विचार नहीं किया जायेगा। उदाहरण स्वरूप कोई आरक्षित कोटि के अभ्यर्थी आरक्षण कोटि में कुछ नहीं भरने की स्थिति में उन्हें अनारक्षित माना जायेगा। किन्तु आरक्षण कोटि भरा हुआ है और जाति प्रमाण-पत्र संलग्न नहीं है तो वे आपत्ति के आवेदन के साथ जाति प्रमाण-पत्र जमा कर सकते हैं।

परन्तु आपके द्वारा अंकित कोई भी तथ्य अथवा संलग्न कागजात जो महाविद्यालय कार्यालय की नजर में संदेहास्पद अथवा गलत प्रतीत होगा और उससे कोई अन्य अभ्यर्थी की मेधा कुप्रभावित होने की संभावना प्रतीत होगी, तो महाविद्यालय स्तर से

आपके द्वारा आपत्ति नहीं दिये जाने पर भी साक्ष्य के आधार पर उसमें आवश्यक सुधार कर दिया जायेगा।

प्रायः देखा जाता है कि नामांकन के समय अभ्यर्थियों के पास अंतिम संस्थान में अध्ययनरत होने से सम्बन्धित CLC/DLC अनुपलब्ध रहता है।

अतः अभ्यर्थियों को निदेशित किया जाता है कि औपबंधिक मेधा सूची के अवलोकन से यदि उन्हें प्रतीत हो कि उनका चयन अंतिम मेधा सूची में नामांकन हेतु संभावित है तो उस संस्थान, जहाँ वे अन्तिम अध्ययन किये हैं, से CLC/DLC अवश्य निर्गत करवा लें, क्योंकि बिना CLC/DLC का किसी भी स्थिति में नामांकन संभव नहीं है। BNMU, मधेपुरा को छोड़कर अन्य विश्वविद्यालय से सम्बन्धित अभ्यर्थी प्रव्रजन प्रमाण-पत्र (Migration Certificate) भी निर्गत करवा लेंगे।

नामांकन से सम्बन्धित अगली किसी भी प्रक्रिया के लिए अभ्यर्थी महाविद्यालय के Website- www.ctesaharsa.in का अवलोकन करते रहेंगे। तकनीकी कारणों से कभी किसी सूचना को अपलोड करने में बिलम्ब होने की स्थिति में कम से कम एक दिन धैर्यपूर्वक प्रतीक्षा की जाय। दूरभाष पर यदि बात करनी आवश्यक प्रतीत हो तो प्राचार्य से बात न कर तकनीकी सहायक, जिनकी दूरभाष संख्या इस पत्र में अंकित है, सिर्फ उनसे निर्धारित समय सीमा के अन्तर्गत अभ्यर्थी बात कर सकेंगे। आवश्यक संशोधन के पश्चात् दिनांक 06.06.2017 तक अंतिम मेधा सूची का प्रकाशन संभव हो पायेगा। औपबंधिक मेधा सूची महाविद्यालय के सूचना पट्ट पर भी अभ्यर्थियों की सुविधा के लिए उपलब्ध है। आवश्यकतानुसार अभ्यर्थी निम्नांकित दूरभाष संख्या से सम्पर्क स्थापित कर विशेष जानकारी प्राप्त कर सकते हैं।

06478-222482

9709994418, 8538995976

11:00- 05:00 वजे तक

९० -

प्राचार्य
अध्यापक शिक्षा महाविद्यालय
सहरसा

ज्ञापांक.....94...../

सहरसा, दिनांक.18/..05../2017

प्रतिलिपि: सभी सम्बन्धित अभ्यर्थियों को सूचनार्थ एवं आवश्यक कार्यार्थ प्रेषित।

प्राचार्य
अध्यापक शिक्षा महाविद्यालय

सहरसा
Aमरती
18/05/17